



خوف سے آزادی کا نام کشمیر

جاوید ایوب[°]

وقت کی خاص بات تو دیکھیے کہ اس میں تسلسل کے ساتھ تغیر ہے اور یہی تغیر حالات کے بدئے کا سبب ہن جاتا ہے۔ برطانیہ کی وسیع سلطنت پر بھی سورج آخر کار غروب ہو ہی گیا۔ اشتر اکی روں جیسی سوپر پاور کا گلکروں میں بکھر جانا، اور ہتلر اور مسویں جیسے انسانیت کے قاتلوں کا وقت کی سوی پر چڑھ جانا ظاہر ہے۔ اسی طرح تحریکوں پر بھی وقت کے بدئے کے آثار دیکھنے کو ملتے ہیں۔

جموں و کشمیر میں رواں تحریک کو، جو بُرہانِ مظفر و اُنی کی شہادت [۸ جولائی ۲۰۱۶ء] سے شروع ہوئی، دیکھنے کے دوزاویے ہیں: ایک نقطہ نظر تو یہ ظاہر کرتا ہے کہ اس ایک سال کے دوران بہت سی انسانی جانیں شہادت سے ہم کنار ہوئیں، ہزاروں کی تعداد میں لوگ زخمی ہوئے، جیلیں بھر دی گئیں، سیکروں نوجوان اور بچے بینائی سے محروم ہو گئے، اور اربوں کی جایداد کو نقصان پہنچا۔ تجارت اور تعلیم متأثر ہوئی، ٹرانسپورٹ کے مٹھپ ہونے سے گاڑی ماکان کو خسارہ برداشت کرنا پڑا۔ گویا زندگی کی گاڑی رُک سی گئی۔ ترقی کی رفتار پر ایک ایسا زبردست بریک لگ گیا جس نے زندگی کی گاڑی پڑھی سے اُتار دی اور زندگی کا ہر شعبہ متأثر ہو کر رہ گیا۔ ابتدائی پانچ مہینوں تک کشمیری قوم لگاتار احتجاج پر رہی اور ایک بھی دن ناخدene کیا۔ کوئی قوم پانچ مہینے تک گھروں میں محصور ہو کر رہ جائے تو زندگی کی روییں پچھکی پڑ جاتی ہیں، جذبات سرد پڑ جاتے ہیں، مایوس انسانوں پر اپنا شکنجه کس لیتی ہے۔ ایسے حالات میں انسان ٹوٹ جاتا ہے۔

مادیت کے اس دور میں ہر لمحے تو لا اور نفع و نقصان کی گنتی کی جاتی ہے۔ اُس قوم کی حالتِ زار

° سری نگر، کشمیر



سے ہر کوئی بخوبی واقف ہو سکتا ہے کہ جس کی نئی نسل کے تعلیمی سال ضائع ہو رہے ہوں۔ کشمیر کی آزادی کا کثیر حصہ نوجوانوں پر مشتمل ہے اور یہی نوجوان کسی قوم کا حقیقی سرمایہ ہوتے ہیں۔ اگر یہ نسل اسی طرح تعلیم سے دُور ہوتی رہی تو قوم کے مستقبل کا اندازہ لگانا کسی بھی صاحبِ عقل کے لیے کچھ بھی دشوار نہیں۔ یہ سب اعداد و شمارا پنی جگہ، لیکن کسی بھی تحریک کو اس طرح دیکھنا کوتاہ مینی کو ظاہر کرتا ہے، کیوں کہ بڑے مقاصد کے حصول کے لیے عظیم قربانیاں پیش کرنا ایک ناگزیر حقیقت ہے۔

ہر تحریک کے دور ہوتے ہیں: ایک اس تحریک کے نشیب کو ظاہر کرتا ہے تو دوسرا اس کے فراز کو۔ لیکن یہ دونوں دولت کرایک کامل تحریک کا روپ دھار لیتے ہیں۔ کوئی بھی تحریک کبھی یکساں طریقے سے نہیں چلتی بلکہ اس میں انتار چڑھا داتے رہتے ہیں۔ اگر برطانوی تسلط میں ہندستان کی تحریک آزادی کی بات کی جائے تو ہمیں اس میں ایک دوروہ بھی ملتا ہے جس میں بھگت سنگھ، جیسے نوجوان مسلح جدو جہد کا راستہ اختیار کرتے ہوئے غاصب حکومت کے خلاف صاف آرا ہو گئے تھے، لیکن حکومت نے نہ صرف ان کی تحریک کو کچل دیا، بلکہ ان نوجوانوں کو تختہ دار پر لٹکا کر یہ دعویٰ کرنے کی کوشش کی کہ ہندستان آزادی کا خواب دیکھنا چھوڑ دے۔ حالت تو پہاں تک پہنچ گئی کہ ۸ اگست ۱۹۴۲ء کو Quit India Movement کے نام سے ایک تحریک شروع ہوئی۔ اس تحریک کو بھی انگریزوں نے پوری طاقت کے ساتھ تتر بترا دیا اور یہ تحریک ۱۹۴۲ء کے اوائل میں ختم ہو کر رہ گئی۔ ایسا محسوس ہونے لگا کہ ہندستان کی آزادی ایک خیالِ خام کے سوا کچھ نہیں، لیکن جلد ہی وہ وقت بھی آگیا کہ قربانیوں نے اپنا رنگ دکھایا اور ۱۹۴۷ء میں آزادی کا سورج طلوع ہو گیا۔

۲۰۰۸ء سے کشمیر کی تحریک آزادی نے ایک نیا موز لیا۔ عوامی احتجاجوں نے ظالموں کے پیروں تلے زمین کھسکا دی۔ ۲۰۰۹ء اور ۲۰۱۰ء کی عوامی تحریکوں کے بعد یہ دعوے کے جانے لگے کہ شاید اس نوعیت کی عوامی تحریک پھر کبھی برپا نہیں ہو سکتی، لیکن ۲۰۱۲ء نے ان تمام بودے دعوؤں کو غلط ثابت کر دیا۔

در اصل، دنیا والوں کو ایک بات ذہن میں بٹھالینی چاہیے کہ آج تحریک آزادی کا ایک دور چل رہا ہے، جس میں گیر ای بھی ہے اور گہر ای بھی۔ جس میں قوم کے جذبات اپنے نقطہ عروج پر ہیں، جذبہ اطاعت اور جذبہ ایثار و قربانی حد درجہ دیکھنے کو مل رہا ہے، لیکن کسی بھی وقت یہ تحریک

اپنے دوسرے پڑاؤ کی طرف گامزن ہو سکتی ہے۔

□
ظلہ اور ظلم کے خلاف جدوجہد، یہ دو الگ الگ طاقتیں ضرور ہیں، لیکن ایک زاویے سے دیکھا جائے تو محسوس ہوتا ہے کہ یہ دونوں طاقتیں ایک ساتھ پیدا ہوتی ہیں۔ ظلم جدوجہد سے ہی ختم ہو سکتا ہے، لیکن ظالم ہمیشہ اس جدوجہد کو ختم کرنے کے درپیغ ہوتا ہے۔ اس مقصد کے حصول کے لیے وہ کسی بھی حد تک جا سکتا ہے۔

تاریخ کے مطالعے سے یہ بات معلوم ہوتی ہے کہ ظالم کی طاقت ہر دور میں ظلم کے خلاف جدوجہد کرنے والوں سے زیادہ ہوتی ہے۔ یہ نہ ہوتا تو نہ ظالم کا ظلم ہی وجود میں آ سکتا اور نہ جدوجہد کی کوئی ضرورت ہی باقی رہتی۔ ظلم اور جرمٹنے کی چیزیں ہیں۔ ظلم کم ہو یا زیادہ، اگر برداشت کی حد کم ہو جائے تو ظلم کے خلاف جدوجہد چھڑ جاتی ہے اور ظلم و جرم کی الٹی گنتی شروع ہو جاتی ہے۔ روایت جدوجہد میں ظالم نے ظلم کی تمام حدود توڑ ڈالیں۔ اس ظلم کا ایک نتیجہ تو یہ نکلا کہ کشمیر میں قبروں کی تعداد بڑھ گئی، زخمیوں کی تعداد میں آئے روز اضافہ ہوا جاتا ہے، جیل خانوں میں جگہ کی کمی واقع ہونے لگی ہے۔ دوسرے زاویے سے دیکھا جائے تو خود ظلم بھی اپنے آخری مرحلے میں داخل ہو چکا ہے۔ اب اس کے مٹنے کے دن قریب ہیں۔

ایک چیز تو طے شدہ ہے کہ کشمیری عوام نے خوف سے آزادی پالی ہے۔ اور جو قوم خوف سے آزاد ہو جائے، اس کو غلامی سے نجات مل ہی جاتی ہے، کیوں کہ انسان کی غلامی اور آزادی کے درمیان خوف ہی کا پردہ حائل رہتا ہے۔ خوف سے آزادی ہی دراصل باقی تمام آزادیوں کے لیے دروازہ کھول دیتی ہے۔ خوف سے بے خوفی کے اس عالم کو شاید لفظوں میں بیان کرنا مشکل ہے، اور جموں و کشمیر سے باہر بننے والے لوگوں کے لیے اس زمینی حقیقت کو تصور میں لانا تو اور بھی مشکل ہے۔ ذرا تصور میں لائیے وہ منظر، کہ جب نہتے نوجوان قابض فوجی گاڑیوں اور کیپوں پر بے سر و سامانی کی حالت میں دھاوا بول دیتے ہیں، یہ جانتے ہوئے بھی کہ آگ اور موت برسانے والی بڑی تعداد میں خونیں بندوقیں انھیں نشانہ بنانے کے لیے تیار ہیں۔ یہ مناظر ہر دیکھنے والے کو جیرت میں ڈال دیتے ہیں۔ روایت تحریک میں اس بے خوفی کے رنگ کو ظاہر کرنے کے لیے نئے نئے نعرے لبوں کی زینت بن گئے، مثلاً نعرہ لگتا ہے: ”گولی بھی چلے گی، تو جواب آتا ہے: ’چلنے دو۔ ایک کم سن بچہ

پکارتا ہے: 'سینے پر لگے گی'۔ جواب میں بلند آواز دل دھلا دھتی ہے: 'لگنے دو۔ تیرا جوان نعرہ بلند کرتا ہے: 'پیلٹ بھی چلیں گے'۔ جواب آتا ہے: 'چلنے دو۔ بزرگ پوری قوت سے نعرہ بلند کرتا ہے: 'آنکھوں میں لگیں گے'۔ ہزاروں کا مجمع جواب دیتا ہے: 'لگنے دو!

یہ نعرے تمام احتجاجی قافلوں میں فلک شکاف لبھوں میں لگائے جاتے ہیں۔ یہی ہے وہ بے خونی، جو ظلم کی جڑ کاٹ کر کھدیتی ہے۔ جو قوم ان چیزوں سے بے نیاز ہو جائے، جن سے خوف وجود میں آتا ہے، تو اُس قوم کو آزاد ہونے سے کون سی طاقت روک سکتی ہے؟ اس بے خونی کا عالم تو یہ ہے کہ مظلوم عوام خصوصاً نوجوانانِ کشمیر اپنے محسن مجاہدین کی جان بچانے کے لیے 'جعلی مقابلوں' کی جگہوں (انکاؤنٹر سائیٹس) پر جا کر قابض فوج کے خلاف سنگ بازی کرتے ہیں، تاکہ مجاہدین کو فرار ہونے کا موقع مل سکے۔ بھارتی فوجی سربراہ جزل پن راوت نے حال ہی میں کشمیری نوجوانوں کو یہ دھمکی دے کر خوف زدہ کرنے کی کوشش کی کہ انکاؤنٹر سائیٹس پر جمع ہونے والوں سے ویسے ہی نبٹا جائے گا جیسا کہ مجاہدین سے۔ اس بیان سے خوف کھا کر کشمیری عوام خصوصاً نوجوان اپنے گھروں میں محصور ہو کر نہیں رہ گئے، بلکہ اور شدت سے اپنی آزادی کی خاطر جدوجہد میں برسر میدان ہیں۔ اس شدت کا اظہار سو شل میڈیا پر ان وڈیو سے ہوتا ہے، جن میں کشمیری نوجوان بھارتی فوجیوں کو گوانڈیا گویا ہے، کہ نعرے لگانے پر مجبور کرتے ہیں۔

کشمیریوں کی بے خونی اب سرچڑھ کر بول رہی ہے۔ لامکھے سے زیادہ فوجیوں کی کشمیر میں تعیناتی دراصل کشمیر کو ہودینے کے خوف کو ظاہر کرتی ہے۔ بھارتی سفاک حاکم ایبنی ناکامی کو جانتے ہیں، جس کا ثبوت فوج کے سربراہان کے ان بیانات سے مخوبی ہوتا ہے، جن میں وہ اس بات کا برملا اعتراض کرتے ہیں کہ "بھارت کشمیر میں ایک ہاری ہوئی جنگ لڑ رہا ہے"۔ اب بیانات بہاں تک آنا شروع ہو گئے ہیں کہ "فوجی تسلط کشمیر کے مسئلے کا حل نہیں بلکہ مسئلہ کشمیر سیاسی حل چاہتا ہے"۔ اہل کشمیر عرصہ دراز سے قربانیاں دیتے چلے آ رہے ہیں۔ یہی قربانیاں تحریکوں کو قوت فراہم کرتی ہیں اور ظالموں پر ایسا بوجھ بن جاتی ہیں، جن کے نیچے وہ دبتے چلے جاتے ہیں اور آخر کار انھی قربانیوں کا بوجھ انھیں زیر کر دیتا ہے۔